

## రేణుకాకవచమ్ 3 డామరేశ్వరతన్త్రే ఈశ్వరపార్యతీసంవాదే

{|| రేణుకాకవచమ్ 3 డామరేశ్వరతన్త్రే ఈశ్వరపార్యతీసంవాదే ||}

|| శ్రీ గణేశాయ నమః ||

శ్రీ దేవ్యవాచ

భగవన్ బ్రాహ్మి కవచం భుక్తి-ముక్తి-ప్రదాయకమ్ ।

త్రైలోక్యమోహనం నామ కృపయా మే జగద్గురో ॥

ఈశ్వర ఉవాచ

శృణు దేవి వరారోహి కవచం బ్రహ్మరూపిణి ।

బ్రహ్మేశ-ప్రముఖాధీశ-నారాయణ-ముఖాచ్యుతమ్ ॥

కవచం రేణుకాదేవ్యాః యః పఠేత్ప్రయతో నరః ।

తచ్ఛ్రుత్వా పఠనాద్భహ్మ సృష్టికర్తాఽభవత్ప్రభుః ॥

కృష్ణో దూర్వాదలశ్యామో దేవకి గర్భసమ్భవః ।

హ్యత్పద్మే రేణుకాం ధ్యాత్వా ఋద్ధి-సిద్ధి-ఫలప్రదామ్ ॥

సర్వాః శ్యామా భవన్త్యేతాః జనార్దన-విభూతయః ।

ఏవం దేవగణాః సర్వే సర్వైశ్వర్యమవాప్నుయుః ॥

శిష్యాయ గురుభక్తాయ సాధకాయ ప్రకాశయేత్ ।

యో దదాత్స్యశిష్యాయ శఠాయ పశురూపిణే ॥

పఞ్చత్వం జాయతే తస్య హ్యథవా వాతులో భవేత్ ।

కవచస్యాస్య సుభగే యోగీ రుద్ర ఋషిః స్వయమ్ ॥

విరాట్ ఛన్దో నిగదితం దేవతా రేణుకా పరా ।

ధర్మార్థకామమోక్షేషు వినియోగ ఉదాహృతః ॥

క్లిం క్లిం క్లిం మే శిరః పాతు భాలం నేత్రయుగం తథా ।  
రేణుకా నేత్రయుగలం క్లిం క్లిం నాసాపుటద్వయమ్ ॥

రామమాతా చ మే పాతు సజిహ్వం ముఖమేవ చ ।  
భుజయుగ్మం తథా పాతు క్లిం క్లిం మే త్ర్యక్షరాత్మికా ॥

కణ్ఠం చ చిబుకం చైవ రక్షేన్నే జగదమ్బికా ।  
స్వాహాఽవతు బ్రహ్మరన్ధ్రం మహాపురనివాసినీ ॥

క్లిం క్లిం మే రేణుకా పశ్చాత్ రక్షేన్నే పాదమేవ చ ।  
క్లిం క్లిం మే హృదయం పాతు క్లిం క్లిం మే పార్శ్వమేవ చ ॥

క్లిం క్లిం మే నాభికమలం క్లిం క్లిం మే పృష్ఠమేవ చ ।  
క్లిం క్లిం మే ద్విఫడన్తే చ స్వాహేతి పరికీర్తితా ॥

ఏకాక్షరీ మహావిద్యా సర్వాఙ్గం మే సదాఽవతు ।  
ప్రాచ్యం రక్షతు మాం దేవి ఆగ్నేయాం మాతృకా తథా ॥

రేణుకా దక్షిణే రక్షేద్రామమాతా చ నైర్భత్యే ।  
విరోధినీ ప్రతీచ్యాం మే వాయవ్యాం జగద్మ్బికా ॥

ఉగ్రా రక్షేదుదీచ్యాం చ ఈశాన్యాం మాం ప్రభావతీ ।  
దీప్తా రక్షేత్త్వధోభాగే నీలా చైవోర్ధ్వదేశికే ॥

పుత్రమిత్రకలత్రాదీన్ దేవీ రక్షతు సర్వదా ।  
ఇతి తే కథితం దేవి సర్వమన్యోఘవిగ్రహమ్ ॥

త్రోలోక్యమోహనం నామ కవచం బ్రహ్మరూపిణీ ।  
బ్రహ్మేశ-ప్రముఖాధీశ-నారాయణ-ముఖాచ్యుతమ్ ॥

కవచం రేణుకా దేవ్యాః యః పఠేత్ప్రయతో నరః ।  
స సర్వసిద్ధమాప్నోతి సత్యమేవ న సంశయః ॥

గానే తు తుమ్బురుః సాక్షాద్దానే వై వాసవో యథా ।  
దత్తాత్రేయసమో జ్ఞానే గణేవ మలనాశకః ॥

కామదేవసమో రూపే వాయుతుల్యః పరాక్రమే ।  
స భవేత్సాధకః శ్రేష్ఠః సత్యం సత్యం మయోదితమ్ ॥

స హన్యతే గతిస్తస్య వాయోరివ నభస్తలే ।  
శతమణ్ణోత్తరం చాస్య పురశ్చర్యావిధిస్త్పతః ॥

హవనం తద్దశాంశేన కృత్వా తత్సాధయేద్భువమ్ ।  
యది చేత్ సిద్ధకవచః శివతుల్యో భవేత్స్వయమ్ ॥

పఠనాద్ధారణాత్పర్వా పృథ్వీ కాశీపురీసమా ।  
యత్ర కుత్ర విపన్నోఽపి వారాణస్యాం మృతో భవేత్ ॥

స మన్తౌ నౌషధం తస్య నాకాలమరణం తథా ।  
భవత్యేవ మహేశాని కవచే హృది సంస్థితే ॥

అశ్వమేధసహస్రాణి వా జపేయ శతాని చ ।  
మహాదానాని యాన్యేవ ప్రాదక్షిణ్యం భువస్తథా ॥

కలాం నార్హన్తి తాన్యేవ సకృదుచ్ఛారణాదతః ।

పుష్పాజ్ఞాలిం రేణుకాయై మూలేనైవ సదాఽర్పయేత్ ॥

శతవర్షసహస్రాయాః పూజాయాః ఫలమాప్నుయాత్ ।

లిఖిత్యా భూర్జపత్రే తు వద్మీయాత్పర్యకార్యకే ॥

ఇదం కవచమజ్ఞాత్వా యో జపేద్రేణుకాం శివామ్ ।

శతలక్షం ప్రజప్త్వాఽపి న మన్తః సిద్ధిదాయకః ॥

ఇతి శ్రీదామరేశ్వరతన్త్రే ఈశ్వరపార్యతీసంవాదే రేణుకాకవచం సమాప్తమ్ ॥

Encoded and proofread by Kaushal S. Kaloo kaushalskaloo at gmail. com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Renuka Kavacham 3 Lyrics in Telugu PDF

% File name : reNukAkavacham3.itx

% Category : kavacha

% Location : doc\ devii

% Language : Sanskrit

% Subject : philosophy/hinduism/religion

% Transliterated by : Kaushal S. Kaloo kaushalskaloo at gmail.com

% Proofread by : Kaushal S. Kaloo kaushalskaloo at gmail.com

% Description-comments : shrIDAmadeshvaratantre IshvarapArvatIsaMvAde from shrIreNukAtantram, Pitambarapeeth, Datia

% Latest update : May 18, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

---

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website